

గిరిజన గూడెం నుంచే ఇందిరమ్మ ఇళ్ల రెండో విడతకు శ్రీకారం



ఇస్రోందని తెలిపారు. రాష్ట్రంలోని ప్రతి నియోజకవర్గానికి 3,500 చొప్పున ఇళ్లు కేటాయించి ఇప్పటికే 4.5 లక్షల ఇందిరమ్మ ఇళ్లను మంజూరు చేసినట్లు చెప్పారు. రెండో విడతలో మరో 2.5 లక్షల ఇళ్ల నిర్మాణానికి శ్రీకారం చుడుతున్నామని వెల్లడించారు. గిరిజన గూడెం, బద్వేల పరిధిలోని ప్రాంతాల కోసం ప్రత్యేకంగా 21 వేల ఇళ్లను కేటాయించినట్లు తెలిపారు. “ఏ గిరిజన గూడెంలోనూ గుడిసె కనిపించకుండా పక్కా ఇళ్లు నిర్మిస్తాం. ఇల్లు రాని వారు ఆందోళన చెందాల్సిన అవసరం లేదు. అర్హత ఉన్న ప్రతి ఒక్కరికీ ఇల్లు అందిస్తాం” అని ముఖ్యమంత్రి హామీ ఇచ్చారు. ఇందిరమ్మ ఇల్లు మంజూరైన వారు నిర్మాణాన్ని పూర్తి చేసి ప్రభుత్వ సంకల్పానికి నహకరించాలని కోరారు. మహిళా సాధికారతకు పెద్దపీటమహిళలను కుటుంబ పెద్దలుగా గుర్తిస్తూ ప్రభుత్వం అనేక సంక్షేమ కార్యక్రమాలను అమలు చేస్తోందని సీఎం పేర్కొన్నారు. ఉచిత బస్సు ప్రయాణం, 200 యూనిట్ల ఉచిత విద్యుత్, సన్నబియ్యం పంపిణీ, రూ.500కే గ్యాస్ సిలిండర్ వంటి పథకాలు మహిళల ఆర్థిక భారం తగ్గిస్తున్నాయని చెప్పారు. స్వయం సహాయక సంఘాల మహిళల రుణ పరిమితిని రూ.5 లక్షల నుంచి రూ.10 లక్షలకు పెంచినట్లు తెలిపారు. ఇందిరా మహిళా శక్తి పథకం ద్వారా మహిళలను వ్యాపార రంగంలో భాగస్వాములను చేస్తున్నామని, బస్సులు, పెట్రోల్ బంకులు, సోలార్ ఫ్లాట్ల నిర్వహణలోనూ అవకాశాలు కల్పిస్తున్నామని వివరించారు. ఆదివాసీ పిల్లల విద్యపై దృష్టి పెట్టాలిపోటీ



ప్రపంచంలో విద్యే విజయానికి మార్గమని పేర్కొన్న ముఖ్యమంత్రి, గిరిజన కుటుంబాలు తమ పిల్లలను తప్పనిసరిగా చదివించాలని సూచించారు. మహిళలు సంపాదనలో కొంత భాగాన్ని పొందుతున్నారని చెప్పారు. కుటుంబ భవిష్యత్తుకు వినియోగించుకోవాలని పిలుపునిచ్చారు. ‘చేతల ప్రభుత్వమే కాంగ్రెస్ ప్రభుత్వం’ రాష్ట్ర గృహనిర్మాణ శాఖ మంత్రి పొంగులేటి శ్రీనివాస్ రెడ్డి మాట్లాడుతూ ప్రజల అవసరాలను గుర్తించి వాటి పరిష్కారానికి ప్రభుత్వం నిరంతరం కృషి చేస్తోందన్నారు. అర్హతైన ప్రతి పేదవారికీ ఇల్లు మంజూరు చేసి గూడు కల్పించడం ప్రభుత్వ బాధ్యతగా భావిస్తున్నామని చెప్పారు. రాష్ట్రంలోని మారుమూల గిరిజన గ్రామం నుంచే రెండో విడత ఇందిరమ్మ ఇళ్ల కార్యక్రమాన్ని ప్రారంభించడం సంతోషకరమని పేర్కొన్నారు. గిరిజన సంక్షేమ శాఖ మంత్రి ధనసరి అనసూయ (సీతక్క) మాట్లాడుతూ పీవీటీజీ గూడెంలోని అర్బన్ అండ్ రిజిస్టర్డ్ ఇందిరమ్మ ఇళ్ల అందజేయనున్నట్లు తెలిపారు. కూడు, గూడు, గుడ్డతో పాటు నాణ్యమైన విద్య అందించడంపై ప్రభుత్వం దృష్టి సారించిందన్నారు. జిల్లాలో జనాభా ప్రాతిపదికన మరన్ని అంగన్ వాడీ కేంద్రాల ఏర్పాటుకు చర్యలు తీసుకోవాలని అధికారులను ఆదేశించారు. లబ్ధిదారుల ఇళ్లలో గృహప్రవేశకార్యక్రమంలో భాగంగా సిడం కన్సీటాయి, టేకం



పగ్గబాయి, ఆత్రం పోచుబాయిలకు మంజూరైన ఇందిరమ్మ ఇళ్లను ముఖ్యమంత్రి ప్రారంభించి కుటుంబ సభ్యులతో కలిసి గృహప్రవేశం చేశారు. అనంతరం గ్రామంలో షియర్ చాల్ సాంకేతికతతో నిర్మిస్తున్న ఇళ్ల పనులను పరిశీలించి అధికారులకు సూచనలు చేశారు. ఈ కార్యక్రమంలో మంత్రి పొంగులేటి శ్రీనివాస్, సీతక్క మంచినీటి ఎమ్మెల్యే ప్రేమ్ సాగర్ రావు, ఎమ్మెల్యే కోవ లక్ష్మి, ఎమ్మెల్యే దండే విఠల్, ఖానాపూర్ ఎమ్మెల్యే బొజ్జ, నిర్మూర్ కాగజ్ నగర్ ఎమ్మెల్యే పాలాయి హరీష్ బాబు, డి.సీ. అధ్యక్షులు ఆత్రం సుగం, మాజీ డి.సీ. విశ్వప్రసాద్ రావు, కాంగ్రెస్ పార్టీ ఇంచార్జి అజీతా శ్యాం నాయక్, ప్రజాప్రతినిధులు, అధికారులు, గిరిజన గ్రామాల ప్రజలు పెద్ద సంఖ్యలో పాల్గొన్నారు.

ప్రజావాణి దరఖాస్తులు సత్వరం పరిష్కరించాలి

కలెక్టర్ చిత్ర మిత్రా

జననివాదం, కఠినసంగతి: ప్రజావాణి దరఖాస్తులకు ప్రాధాన్యతనిచ్చి క్షేత్రస్థాయిలో పరిశీలించి వాటి పరిష్కారానికి కృషి చేయాలని కలెక్టర్ చిత్రా మిత్రా సంబంధిత శాఖల అధికారులను ఆదేశించారు. సోమవారం కలెక్టరేట్ ఆడిటోరియంలో ఆదనపు కలెక్టర్ రెవెన్యూ శ్రీనివాస్ రెడ్డితో కలిసి ప్రజల నుంచి అర్జీలు స్వీకరించారు. కొన్ని దరఖాస్తులను అక్కడికక్కడే పరిష్కరించారు. మొత్తం ప్రజావాణికి 188 దరఖాస్తులు వచ్చాయి. ప్రజావాణి కార్యక్రమాన్ని సీఎం. అధికారులు పర్యవేక్షిస్తున్నారని సిబ్బంది నిబంధనలు పాటిస్తూ క్షేత్రస్థాయిలో పరిశీలించి అర్జీ పరిష్కారానికి కృషి చేయాలని కలెక్టర్ పేర్కొన్నారు. శాఖల వారీగా పెండింగ్ లో ఉన్న కేసులు, ఎన్ హెచ్ఆర్ టో పాటు కోర్టు కేసుల పరిష్కారానికి చర్యలు చేపట్టాలని అధికారులను ఆదేశించారు. రెడ్ క్రాస్ సభ్యత్వ నమోదు వేగవంతం చేయాలి: రెడ్ క్రాస్ సేవలను విస్తరించేందుకు, వరదలు, విపత్తులు, ఆపద వేళ బాధితులకు సహాయం అందించేందుకు ఉద్యోగులు రెడ్ క్రాస్ సొసైటీలో సభ్యత్వం



పొందాలని జిల్లా కలెక్టర్ చిత్రా మిత్రా పేర్కొన్నారు. ఈ కార్యక్రమంలో వివిధ శాఖల అధికారులు, సిబ్బంది పాల్గొన్నారు.

పర్యావరణ పరిరక్షణ పోస్టర్ ఆవిష్కరించిన కలెక్టర్

సిద్దిపేట 01: ప్రజా పాలన ప్రగతి ప్రాణాళిక కార్యక్రమంలో

భాగంగా సోమవారం నుండి 12వ వరకు నిర్వహించనున్న పర్యావరణ పరిరక్షణ కార్యక్రమానికి సంబంధించిన పోస్టర్ ను సోమవారం బడిపిని నమావేళ మందిరంలో జిల్లా కలెక్టర్ కే. హైమావతి జిల్లా అటవీశాఖ అధికారి వడ్లజూరాణి కలిసి ఆవిష్కరించారు. ఈ సందర్భంగా జిల్లా కలెక్టర్ మాట్లాడుతూ పర్యావరణ పరిరక్షణ ప్రాముఖ్యతను తెలుపుతూ మరియు అడవులు వన్యప్రాణుల సంరక్షణ కార్యక్రమాలు విస్తృతంగా నిర్వహించి ప్రజల్లో అవగాహన కల్పించేందుకు ప్రజా పాలన ప్రగతి ప్రాణాళిక కార్యక్రమంలో భాగంగా సోమవారం నుండి 12వరకు అటవీశాఖ మరియు పొల్యూషన్ కంట్రోల్ బోర్డు పాలనే ప్రత్యేక కార్యక్రమాలు నిర్వహించడం జరుగుతుందని ఈ కార్యక్రమంలో ప్రజలు, ప్రజా ప్రతినిధులు, అధికారులు, భాగస్వాములై పర్యావరణ పరిరక్షణ, మరియు అడవులు,



వన్యప్రాణుల సంరక్షణకు పాటుపడాలని, అటవీ శాఖ అధికారులు పర్యావరణ పరిరక్షణలో అడవులు, వన్యప్రాణులు, ప్రాముఖ్యత పై విస్తృతంగా అవగాహన కార్యక్రమాలు నిర్వహించాలని, జూన్ 5న ప్రపంచ పర్యావరణ దినోత్సవాన్ని ఘనంగా నిర్వహించాలని సూచించారు. ఈ కార్యక్రమంలో జిల్లా ఆదనపు కలెక్టర్ రెవెన్యూ లక్ష్మి కిరణ్, డిఆర్. నాగరాజుమ్మ, అటవీశాఖ అధికారులు, ఇతర అధికారుల తదితరులు పాల్గొన్నారు.

తెలంగాణపై విషం చిమ్ముతున్న

పవన్ కళ్యాణ్ విషం

తెలంగాణ ఆత్మగౌరవాన్ని దెబ్బతీసేలా గతంలో వ్యాఖ్యలు చేసిన పవన్ కళ్యాణ్ ప్రజలకు క్షమాపణ చెప్పాలని, తర్వాత హైదరాబాద్లో నవనిర్మాణ సభ నిర్వహించాలని డిమాండ్ చేశారు. పవన్ కళ్యాణ్ తెలంగాణ ఏర్పాటును వ్యతిరేకిస్తూ గతంలో మాట్లాడారని... తెలంగాణ రాష్ట్రం ఏర్పడినప్పుడు తాను 11 రోజుల పాటు అన్నం తినలేదని బహిరంగంగా చెప్పారని మంత్రి గుర్తు చేశారు. తెలంగాణపై విషం కక్కుతూ. ప్రజల భావోద్వేగాలను దెబ్బతీసేలా వ్యాఖ్యలు చేసిన వ్యక్తికి ఇక్కడ సభ నిర్వహించే వైతిక హక్కు లేదన్నారు. తెలంగాణ ఆవిర్భావ దినోత్సవ వేడుకల్లో పాల్గొంటే తమకు పవన్ కళ్యాణ్ విషం తెలంగాణ అలాంటి అభ్యంతరం లేదని, అయితే అదే రోజున హైదరాబాద్లో నవనిర్మాణ సభ నిర్వహించడం వెనుక రాజకీయ ఉద్దేశాలు ఉన్నాయని ఆరోపించారు. తెలంగాణలో విద్యేషాలను రెచ్చగొట్టి రాజకీయ లబ్ధి పొందాలనే ప్రయత్నం జరుగుతోందని, ఇందులో బీజేపీతో కళ్యాణ్ కు లోపాయికారీ ఒప్పందం ఉందని విమర్శించారు. తెలంగాణ ప్రజలపై గతంలో చేసిన వ్యాఖ్యలకు పవన్ కళ్యాణ్ బహిరంగంగా క్షమాపణ చెప్పాలని మంత్రి డిమాండ్ చేశారు. ప్రజల ఆత్మగౌరవాన్ని దెబ్బతీసేలా బీజేపీ ఎజెండాను మోస్తున్నారని మండిపడ్డారు. అస్తిత్వాన్ని

రాష్ట్రంలోని అన్ని డ్యామ్ల గేట్ల మరమ్మతులు యుద్ధప్రాతిపదికన చేపట్టాలి

మొదటిసారి తరువాయి...

ఈ నేపథ్యంలో ఇటు గోదావరి, అటు ప్రాణహితల వైపు నుంచి వచ్చే వరదలను ఎలా మల్లించాలనే దానిపై స్పష్టమైన విధానం రూపొందించాలని సూచించారు. రాష్ట్రంలోని అన్ని డ్యామ్ల గేట్ల మరమ్మతులు యుద్ధప్రాతిపదికన చేపట్టాలని ఆదేశించారు. డ్యామ్ల మెయింటెనెన్స్ పై వివరాలను అధికారులను ఆరా తీశారు. గతంలో కడెం ప్రాజెక్టులో తలెత్తిన ఇబ్బందులను గుర్తు చేశారు. గేట్ల మరమ్మతులు, మెయింటెనెన్స్ లకు సంబంధించి ఇప్పటికే రూ. 300 కోట్లు విడుదల చేశామని ఆర్థిక శాఖ అధికారులు తెలిపారు. అన్ని అవసరమైన వెంటనే విడుదల చేయాలని ఆదేశించారు. ఈ పర్యావరణంలో ఎక్కడైనా డ్యామ్ల విషయంలో ఇబ్బందులు తలెత్తితే అధికారులపై కఠిన చర్యలు తీసుకుంటామని ముఖ్యమంత్రి హెచ్చరించారు. వాతావరణ శాఖ అంచనాలు, నివేదికలకు అనుగుణంగా వంటల సాగుపై నిర్ణయాలు తీసుకోవాలని వ్యవసాయ శాఖ అధికారులను ముఖ్యమంత్రి గా ఆదేశించారు. వంటల మార్పిడి, వంటల వైవిధ్యత, తక్కువ నీరు వినియోగించుకునే వంటలు, వంట రకాల సాగుపై రైతులకు రైతు వేదిక ద్వారా అవగాహన కల్పించాలని చెప్పారు. ఈ విషయంలో ఏదైనా బెకాబాజీతో రూపొందించిన వీడియోలను ప్రదర్శించాలని అన్నారు. టీవీ ఛానెళ్లలోనూ ఇందుకు సంబంధించిన ప్రసారాలు అయ్యేలా చూడాలని ఆదేశించారు. వంటల సాగుతో పాటు అవసరమైన విత్తనాలు, ఎరువుల నరఫ రాలోనూ తగిన జాగ్రత్తలు తీసుకోవాలని చెప్పారు. రామగుండం ఫ్యాక్టరీ నుంచి ఉత్పత్తి అయ్యే యూరియా అంతా తెలంగాణకే కేటాయించేలా కేంద్ర ప్రభుత్వానికి లేఖ రాస్తామని ముఖ్యమంత్రి తెలిపారు. గతేడాది వరదల సమయంలో కామారెడ్డి, ఖమ్మం, వరంగల్ జిల్లాల్లో క్షేత్ర స్థాయిలో పర్యటించిన సమయంలో ఇచ్చిన హామీల అమలు వివరాలను అధికారులను ముఖ్యమంత్రి ప్రశ్నించారు. వరద సందర్భంగా ఇచ్చిన హామీలు, ప్రస్తుత పరిస్థితి, ఏవైనా పెండింగ్ లో ఉంటే అందుకు కారణాలతో నివేదిక సమర్పించాలని ఆదేశించారు. హామీల అమలులో నిర్లక్ష్యపూరితంగా వ్యవహరించిన అధికారులపై క్రమశిక్షణ చర్యలు తీసుకోవాలని

ముఖ్యమంత్రి ఆదేశించారు. విపత్తుల సమయంలో ప్రాణ నష్టం, ఆస్తి నష్టం, పశు నష్టం వాటిల్లినప్పుడు తక్షణమే అధికారులు స్పందించాలని సూచించారు. వడగాలులు, వరదల సమయంలో ప్రజలు ప్రాణాలు, ఆస్తులు కోల్పోయినప్పుడు వెంటనే ఎఫ్ఐఆర్లు నమోదు చేసి బాధితుల కుటుంబాలకు పరిహారం అందేలా చూడాలన్నారు. వరదల సమయంలో దెబ్బతిన్న రోడ్ల మరమ్మతులు, కూలిన వంతెనల స్థానంలో నూతన వంతెనల నిర్మాణం, ఇతర పనులకు వివత్తు నిర్వహణ శాఖ వద్ద ఉన్న రూ. 1000 కోట్లను నిబంధనల ప్రకారం ఖర్చు చేయాలని చెప్పారు. క్యూర్ పరిధిలోని మూడు మున్సిపల్ కార్పొరేషన్ల పరిధిలో వర్షాకాలంలో రోడ్లపై వరద నీరు నిలవకుండా జాగ్రత్తలు తీసుకోవాలని ముఖ్యమంత్రి సూచించారు. నీరు నిలిచే 141 ప్రదేశాలను గుర్తించి వాటిలో హార్వెస్టింగ్ వెల్స్ నిర్మించాలని గతంలో నిర్ణయించామని, వాటి పురోగతిపై వివరాలను అడిగారు. పెండింగ్ లో ఉన్న పనులను యుద్ధప్రాతిపదికన చేపట్టాలని, వాటి పురోగతిపై ఎప్పటికప్పుడు సమీక్షించాలని సీనియర్ అధికారి జయేశ్ రంజన్ ని ముఖ్యమంత్రి ఆదేశించారు. వర్షాభావ పరిస్థితులు నెలకొన్నా హైదరాబాద్ నగరంతో పాటు రాష్ట్రంలో ఏ ప్రాంతాలోనూ తాగు నీటి ఇబ్బందులు తలెత్తకుండా ఇప్పటి నుంచే తగిన కార్యాచరణ ప్రణాళిక రూపొందించాలని అధికారులను ఆదేశించారు. విద్యుత్ శాఖ వర్షాకాలానికి అవసరమైన సామగ్రిని ముందుగానే సమీకరించుకోవాలని సూచించారు. గాలి, దుమ్ము, భారీ వర్షాల వడిన సందర్భాల్లో ట్రాన్స్ ఫార్మర్లు దెబ్బతిన్నప్పుడు, లైన్లు తెగిపోయిన సందర్భాల్లో నిలిచినప్పుడు తక్షణమే స్పందించి మరమ్మతులు పూర్తి చేసి సరఫరాను పునరుద్ధరించాలని ఆదేశించారు. జిల్లాల స్థాయిలో కలెక్టర్లు, ఎస్పీలు నిర్ణీత సమయంలో భేటీ అవుతూ ఉండాలని ముఖ్యమంత్రి ఎ.రేవంత్ రెడ్డి ఆదేశించారు. కలెక్టర్లు, ఎస్పీలు సమన్వయంతో ముందుకు సాగితే ప్రజా సమస్యలు పరిష్కారమవుతాయన్నారు. రాష్ట్ర స్థాయిలో పాటు జిల్లా, మండల స్థాయిలోనూ రెవెన్యూ, పోలీసు, వైద్య ఆరోగ్య, విద్యుత్, వంచాయతీరాజ్, పట్టణాభివృద్ధి శాఖల అధికారులను సమన్వయంతో ముందుకు సాగితే సమస్యలన్నీ పరిష్కారమవుతాయని సీఎం అన్నారు.

శాతవాహనలో రెండవ రోజు వ్యాయామ విద్య ప్రవేశ పరీక్షలు యువత త్రీడా నైపుణ్యాలు మెరుగుపరచుకోవాలి

మొదటిసారి తరువాయి...

సతీష్ కుమార్ మాట్లాడుతూ క్రీడలతో మంచి భవిష్యత్తును నిర్మించుకోవచ్చని, అభ్యర్థులు శారీరకంగా దృఢత్వంగా ఉండడానికి ప్రత్యేక సాధన చేసి శక్తి వేరకు నత్తా చాటి ప్రతిభ ప్రదర్శించాలన్నారు. వ్యాయామ విద్య ప్రవేశ పరీక్షల కస్టోడియన్ ఆచార్య రాజేష్ కుమార్ మాట్లాడుతూ వేసవి తాపం వలన అభ్యర్థులు అలసిపోకుండా ఉండడానికి ఉదయం 6:30 నుండి అన్ని సౌకర్యాలతో పరీక్షలు నిర్వహిస్తున్నామని రేపటినుండి మహిళలకు పరీక్షలు జరుగుతాయని, అనుభవిస్తున్న బస్ లతో అభ్యర్థులకు దేహదారుడ్య శారీరక పరీక్షలు నిర్వహిస్తున్నామని తెలిపారు. రెండవరోజు బ్యాచిలర్ వ్యాయామ విద్యలో 712 దరఖాస్తు చేసుకోగా అందులో 531 మంది ప్రవేశ పరీక్షలో పాల్గొనగా 181 మంది పరీక్షల గ్రెజురయ్యారని అలాగే డిప్లమా వ్యాయామ విద్యలో 285 మంది దరఖాస్తు చేసుకోగా 190

మంది పరీక్షలకు హాజరవుగా 95 మంది గ్రెజురయ్యారని శారీరక సామర్థ్య పరీక్షల్లో భాగంగా పురుషుల విద్యార్థులకు 100 మీటర్లు, 800 మీటర్ల పరుగు, షాట్ పుట్, లాంగ్ జంప్, హై జంప్ పోటీలు నిర్వహించామని శరీర నైపుణ్య పరీక్షలకు సంబంధించి పుట్ బాల్, వాలిబాల్, ఖో ఖో, క్రీకెట్, కబడ్డీ పరీక్షలు నిర్వహించి నైపుణ్య పరీక్షలను పూర్తి చేశారని తెలిపారు. ఈ వ్యాయామ విద్య పరీక్ష రెండవ రోజు రిజిస్ట్రార్ ఆచార్య సతీష్ కుమార్, శాతవాహన స్పోర్ట్స్ బోర్డ్ సెక్రటరీ డాక్టర్ నజీముద్దీన్ మునవర్, డాక్టర్ డి.పి. డాక్టర్ జగన్, డాక్టర్ సుధాకర్ రావు, ఆచార్య సునీల్ కుమార్, శాతవాహన పీఠీ విజయ్ కుమార్, వివిధ విశ్వవిద్యాలయ వ్యాయామ అధికారులు, వ్యాయామ శిక్షకులు పాల్గొని పరీక్షలను నిర్వహించారు.



అర్జీలకు సత్కార పరిష్కారం చూపాలి

జిల్లా కలెక్టర్ గరిమ అగ్రవాలే • 291 దరఖాస్తులు స్వీకరణ



జననినాదం, రాజన్న సిరిసిల్ల 01: ప్రజావాణిలో ప్రజలు సమర్పించిన అర్జీలకు సత్కార పరిష్కారం చూపాలని జిల్లా కలెక్టర్ గరిమ అగ్రవాలే ఆదేశించారు. సమీకృత జిల్లా కార్యాలయాల సముదాయంలోని ఆడిటోరియంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ పాల్గొని ప్రజల నుండి 291 దరఖాస్తులు స్వీకరించారు. అధికారులు బాధ్యతగా వ్యవహరించి ప్రజావాణి దరఖాస్తులను ఎప్పటికప్పుడూ పరిష్కరించేలా చూడాలని కలెక్టర్ ఆదేశించారు. కాగా ప్రజావాణి కార్యక్రమాన్ని నద్వినియోగం చేసుకోవాలి జిల్లా సమీకృత కార్యాలయాల సముదాయం తో పాటు సిరిసిల్ల, వేములవాడ ఆర్డీవో కార్యాలయాల్లో ప్రతి సోమవారం నిర్వహించే ప్రజావాణిని ప్రజలు సద్వినియోగం చేసుకోవాలని జిల్లా కలెక్టర్ గరిమ అగ్రవాలే పిలుపునిచ్చారు. రాష్ట్ర ప్రభుత్వ ఆదేశాల మేరకు ఆయా రెవెన్యూ డివిజన్ల కార్యాలయాలలోనూ ప్రజావాణి కొనసాగుతుందని, స్థానిక ప్రజలు తమ అర్జీలు అందించాలని సూచించారు. ప్రజావాణిలో అదనపు కలెక్టర్ గడ్డం నగేష్, డి.ఆర్.డి. లక్ష్మీనారాయణ, తదితరులు పాల్గొన్నారు.

కల్యర్లు నిర్మాణానికి భూమిపూజ

రూ. 30 లక్షలతో పనులు ప్రారంభించిన ఎమ్మెల్యే అనిల్ జాదవ్

జననినాదం, సిర్పూర్ (యు), ఇచ్చోడ 01: మండలంలోని గుండివాగు గ్రామ రహదారిపై ఎదురవుతున్న ప్రయాణ కష్టాలకు త్వరితగతినే పరిష్కారం లభించనుంది. రూ. 30 లక్షల వ్యయంతో నిర్మించనున్న సూత్ర కల్యర్లు పనులకు బోధ ఎమ్మెల్యే అనిల్ జాదవ్ సోమవారం భూమిపూజ చేశారు. గ్రామానికి చేరుకున్న ఎమ్మెల్యేకు స్థానికులు, పార్టీ శ్రేణులు ఘన స్వాగతం పలికారు. అనంతరం ఏర్పాటు చేసిన సమావేశంలో ఎమ్మెల్యే మాట్లాడుతూ ప్రజల ఇబ్బందులను దృష్టిలో ఉంచుకుని అత్యంత ప్రాధాన్యతతో ఈ కల్యర్లను మంజూరు చేయించినట్లు తెలిపారు. రానున్న రోజుల్లో ఇదే గ్రామంలో మరో కల్యర్ల నిర్మాణాన్ని కూడా చేపడతామని హామీ ఇచ్చారు. గుండివాగు గ్రామాన్ని అన్ని రకాలుగా అభివృద్ధి చేసి, మెరుగైన మౌలిక సదుపాయాలు కల్పిస్తామని ఆయన పేర్కొన్నారు. ఈ కార్యక్రమంలో మాజీ



ఎంపీపీ ప్రీతం రెడ్డి, మండల కన్వీనర్ కృష్ణ రెడ్డి, సర్పంచ్ గణపతి, ఇచ్చోడ ఉప సర్పంచ్ శిరిష్ రెడ్డితో పాటు నాయకులు మహేందర్ రెడ్డి, పాండు, రవీంద్, సుభాష్, రమేష్ తదితరులు పాల్గొన్నారు.

రాష్ట్ర ఆవిర్భావ దినోత్సవ వేడుకలను ఘనంగా నిర్వహించాలి

జననినాదం, మంచినాటి ప్రతినిధి 01: తెలంగాణ రాష్ట్ర ఆవిర్భావ దినోత్సవ వేడుకలను ఘనంగా నిర్వహించాలని జిల్లా కలెక్టర్ కుమార్ దీపక్ అన్నారు. సోమవారం జిల్లాలోని నన్నూర్ లో గల సమీకృత జిల్లా కార్యాలయాల భవన సముదాయంలో జిల్లా అదనపు కలెక్టర్లు పి.చంద్రయ్య, వి.రాములు, కలెక్టరేట్ పరిపాలన అధికారి పిన్న రాజేశ్వర్, మంచినాటి తహసీల్దార్ రహతుల్లా లతో కలిసి తెలంగాణ రాష్ట్ర ఆవిర్భావ దినోత్సవ వేడుకల ఏర్పాట్లను పరిశీలించారు. ఈ సందర్భంగా జిల్లా కలెక్టర్ మాట్లాడుతూ తెలంగాణ రాష్ట్ర ఆవిర్భావ దినోత్సవ వేడుకలను ఘనంగా నిర్వహించేందుకు అవసరమైన ఏర్పాట్లు చేయాలని తెలిపారు. వేడుకలకు హాజరయ్యే ప్రజలకు ఎలాంటి ఇబ్బందులు తలెత్తకుండా త్రాగునీరు, ఇతర ఏర్పాట్లు చేయాలని అధికారులకు



సూచించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

మారుమూల తిర్మాణి నుంచి జాతీయ స్థాయి ర్యాంకు

జేఈఈ అడ్వాన్స్డ్లో 1487వ ర్యాంకు సాధించిన హర్షిని

జననినాదం, తిర్మాణి 01: జేఈఈ అడ్వాన్స్డ్-2026 ఫలితాల్లో తిర్మాణి మండల కేంద్రానికి చెందిన బొగ్గుల హర్షిని జాతీయ స్థాయిలో 1487వ ర్యాంకు సాధించి ప్రతిభ చాటింది. సోమవారం విడుదలైన ఫలితాల్లో ఆమె ఈ ఘనత సాధించడంతో కుటుంబ సభ్యులు, ఉపాధ్యాయులు, గ్రామస్థులు హర్షం వ్యక్తం చేశారు. హర్షిని తండ్రి బొగ్గుల సకారం స్థానికంగా మెడికల్ షాపు నిర్వహిస్తున్నారు. సాధారణ కుటుంబ నేపథ్యం నుంచి వచ్చిన హర్షిని కష్టపడి చదివి ఈ విజయం అందుకుంది. రోజూ ప్రణాళికాబద్ధంగా చదవడంతో పాటు తల్లిదండ్రులు, ఉపాధ్యాయుల ప్రోత్సాహమే తన విజయానికి కారణమని ఆమె తెలిపింది. ఉన్నత విద్యను అభ్యసించి జీవితంలో మరింత ఉన్నత స్థాయికి చేరుకోవడమే తన లక్ష్యమని పేర్కొంది. మారుమూల తిర్మాణి మండలం నుంచి జేఈఈ అడ్వాన్స్డ్లో జాతీయ స్థాయి ర్యాంకు సాధించడం గర్వకారణమని స్థానిక



ప్రజాప్రతినిధులు, అధికారులు అభినందించారు. హర్షిని భవిష్యత్లో మరిన్ని విజయాలు సాధించాలని ఆకాంక్షించారు.

సి ఎం ఆర్ లక్ష్యాలను నిర్ణీత గడువు లోగా పూర్తి చేయాలి

జననినాదం, మంచినాటి ప్రతినిధి 01: రైతు సంక్షేమంలో ప్రభుత్వం చేపట్టిన కొనుగోలు కేంద్రాల ద్వారా మద్దతు ధర చెల్లించి రైతుల వద్ద నుండి కొనుగోలు చేసిన ధాన్యం కేటాయించిన ప్రకారం రైస్ మిల్లలకు తరలింపడం జరుగుతుందని, రైస్ మిల్లుల నిర్వహకులు సి.ఎం.ఆర్. లక్ష్యాలను నిర్ణీత గడువులోగా పూర్తిచేసే విధంగా చర్యలు తీసుకోవాలని జిల్లా కలెక్టర్ కుమార్ దీపక్ అన్నారు. సోమవారం జిల్లాలోని హాజీపూర్ మండలంలోని ఎస్ ఆర్ ఎం రైస్ మిల్ ను జిల్లా అదనపు కలెక్టర్ (రెవెన్యూ) వి. రాములు తో, గాయత్రి రైస్ మిల్ ను మండల తహసీల్దార్ పుష్పలత తో కలిసి పరిశీలించారు. ఈ సందర్భంగా జిల్లా కలెక్టర్ మాట్లాడుతూ రైతు సంక్షేమంలో భాగంగా ప్రభుత్వం కొనుగోలు కేంద్రాల ఏర్పాటు చేసి మద్దతు ధర చెల్లించి రైతుల వద్ద నుండి నిబంధనల ప్రకారం నాణ్యమైన ధాన్యాన్ని కొనుగోలు చేస్తుందని, కొనుగోలు చేసిన ధాన్యాన్ని కేటాయించిన ప్రకారం రైస్ మిల్లులు, గోదాములకు తరలింపడం జరుగుతుందని తెలిపారు. రైస్ మిల్లుల కేటాయించిన ధాన్యం సి ఎం ఆర్ ప్రక్రియను వేగవంతం చేసి నిర్ణీత గడువులోగా పూర్తి చేసే విధంగా అధికారుల సమన్వయంతో కృషి చేయాలని తెలిపారు. లక్ష్యాన్ని పూర్తి చేయడం కోసం రైస్ మిల్ ను మండల తహసీల్దార్ దిలీప్ కుమార్ తో కలిసి



జిల్లా కలెక్టర్ కుమార్ దీపక్ సందర్శించి నిర్వాహకులకు పలు సూచనలు చేశారు. అనంతరం దండేపల్లి మండలంలోని జై యోగేశ్వర్ రైస్ మిల్, దండేపల్లి, కొర్మిచెల్లె లలో ఏర్పాటుచేసిన కొనుగోలు కేంద్రాలను మండల తహసీల్దార్ రోహిత్ దేవ్ పాండే, మండల పరిషత్ అభివృద్ధి అధికారి ప్రసాద్ లతో కలిసి పరిశీలించారు. కొనుగోలు ప్రక్రియను ఎలాంటి అవాంఛనీయ లోపం లేకుండా పారదర్శకంగా, వేగంగా నిర్వహించాలని తెలిపారు. ఈ క్రమంలో కొనుగోలు కేంద్రాలకు వచ్చే రైతులకు త్రాగునీరు, నీడ సౌకర్యాలు కల్పించడంతో పాటు గోనె సంరక్షణ, టూల్స్ కవర్లు, తూకం యంత్రాలు, ప్యాడి క్లీనర్లు అందుబాటులో ఉంచాలని తెలిపారు. కొనుగోలు కేంద్రాల నుండి వచ్చిన ధాన్యాన్ని గోదాములలో నిల్వ చేయాలని తెలిపారు. ధాన్యం నిల్వ, తరలింపులో ప్రభుత్వ నిబంధనలను తప్పనిసరిగా పాటించాలని, రైతులకు ఎలాంటి నష్టం వాటిల్లకుండా చర్యలు తీసుకోవాలని నిర్వాహకులకు సూచించారు. ప్రభుత్వం నిర్ణీత సమయానికి అనుగుణంగా ధాన్యం ప్రక్రియను వేగవంతం చేయాలని, లక్ష్యాలను త్వరగా పూర్తి చేసే విధంగా అధికారులు సమన్వయంతో కృషి చేయాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.



ప్రతి ఒక్కరూ మొక్కలు నాటాలి.. సంరక్షించాలి

జిల్లా కలెక్టర్ గరిమ అగ్రవాలే పర్యావరణ ఉత్సవాలకు కింద మొక్కలు నాటిన జిల్లా కలెక్టర్, ఎస్పీ, డిఎఫ్ఓ, జిల్లా అధికారులు, యువత

రాజన్న సిరిసిల్ల 01: వాతావరణ సమతుల్యత.. పర్యావరణ పరిరక్షణకు ప్రతి ఒక్కరూ బాధ్యతగా మొక్కలు నాటాలి.. వాటిని సంరక్షించాలని జిల్లా కలెక్టర్ గరిమ అగ్రవాలే పిలుపునిచ్చారు. ప్రజాపాలన - ప్రగతి ప్రణాళిక 99 రోజుల కార్యాచరణలో భాగంగా జూన్ 1 వ తేదీ నుంచి 12 వ తేదీ వరకు పర్యావరణ ఉత్సవాలలో భాగంగా జిల్లా సమీకృత కార్యాలయాల సముదాయం సమీపంలో జిల్లా అటవీ శాఖ ఆధ్వర్యంలో మొక్కలు నాటి కార్యక్రమాన్ని సోమవారం నిర్వహించగా, ముఖ్య అతిథిగా జిల్లా కలెక్టర్ గరిమ అగ్రవాలే, ఎస్పీ మహేష్ బి గిత్, జిల్లా అటవీ శాఖ అధికారి ఎస్ సత్యనారాయణ, జిల్లా అధికారులు హాజరయ్యారు. ఈ సందర్భంగా జిల్లా కలెక్టర్, ఎస్పీ, డిఎఫ్ఓ, జిల్లా అధికారులు, యువత, విద్యార్థులు మామిడి మొక్కలు నాటి.. నీటిని పోశారు ఈ సందర్భంగా జిల్లా కలెక్టర్ గరిమ అగ్రవాలే మాట్లాడుతూ... పర్యావరణ పరిరక్షణకు ప్రతి ఒక్కరూ తమ బాధ్యతగా తమ ప్రాంతాల్లోని ఖాళీ స్థలాల్లో మొక్కలు నాటి సంరక్షించాలని సూచించారు. మొక్కలు నాటడంతో ప్రస్తుతంతో పాటు భవిష్యత్



తరాలకు ఎంతో మేలు చేకూరుతుందని పేర్కొన్నారు. పర్యావరణ ఉత్సవాల కార్యక్రమాలను సమర్థవంతంగా నిర్వహించాలని సూచించారు. కార్యక్రమాల్లో అందరినీ భాగస్వాములు చేయాలని పిలుపు నిచ్చారు. కార్యక్రమంలో డి.ఆర్.డి. లక్ష్మీనారాయణ, సీపీఓ శ్రీనివాసాచారి, జిల్లా వ్యవసాయ అధికారి అక్షయ్ బేగం, జిల్లా పంచాయతీ అధికారి షరీఫ్, ఉద్యానవన శాఖ అధికారి శరత్, మున్సిపల్ కమిషనర్ ఖదీర్ షాహి, అటవీ శాఖ అధికారులు, సిబ్బంది తదితరులు పాల్గొన్నారు.

హామీలు నెరవేర్చాకే సీఎం పర్యటన చేయాలి

బీజేపీ నేతల డిమాండ్.. ముందస్తు అరెస్టులపై ఆగ్రహం

జననినాదం, తిర్మాణి, సిర్పూర్ (యు) 01: ఎన్నికల సమయంలో ప్రజలకు ఇచ్చిన హామీలను పూర్తిగా అమలు చేసిన తర్వాతే ముఖ్యమంత్రి రేవంత్ రెడ్డి జిల్లాలో పర్యటించాలని బీజేపీ తిర్మాణి మండల ఎన్నికల కన్వీనర్ పులి వెంకటేశ్ అన్నారు. కాగజ్ నగర్ ఎక్స్ ప్రెస్ లో ముఖ్యమంత్రి పర్యటన నేపథ్యంలో ప్రభుత్వ విధానాలను నిరసిస్తూ అభిప్రాయాలు వ్యక్తం చేసిన ఆయనను, బీజేపీ మండల అధ్యక్షులు సారా రమేష్ గౌడ్ లను పోలీసులు సోమవారం ముందస్తుగా అరెస్టు చేసి తిర్మాణి పోలీస్ స్టేషన్ కు తరలించారు. ఈ సందర్భంగా వారు మాట్లాడుతూ కాంగ్రెస్ ప్రభుత్వం అధికారంలోకి వచ్చి రెండున్నరేళ్లు పూర్తిచేస్తున్నప్పటికీ రైతులు, నిరుద్యోగులు, మహిళలు, యువతకు ఇచ్చిన పలు హామీలు ఇంకా అమలు కాలేదన్నారు. హామీల అమలుపై సమాధానం చెప్పకుండా ప్రభుత్వం ప్రజల దృష్టి మళ్లించే ప్రయత్నం చేస్తోందని ఆరోపించారు. రాజకీయ నాయకులు, ప్రజాప్రతినిధులపై ముందస్తు అరెస్టులు, నిర్బంధాలు కొనసాగడం ప్రజాస్వామ్యానికి విరుద్ధమన్నారు. ప్రభుత్వం మారినా పాలనా విధానంలో మార్పు కనిపించడం లేదని విమర్శించారు. ప్రజల సమస్యలపై ప్రశ్నించే గొంతుకలను అణచివేయడం సరికాదని పేర్కొన్నారు. ప్రజలకు ఇచ్చిన హామీలను తక్షణమే అమలు చేయాలని, ప్రజాస్వామ్య హక్కులను పరిరక్షించాలని వారు డిమాండ్ చేశారు.



దిశానిర్దేశంతో ట్రాఫిక్ సులభతరం ? వాహనదారుల హర్షం

పెద్ది సినిమా ప్రీ-రిలీజ్ ఈవెంట్ సందర్భంగా ఎన్.టి.ఆర్ జిల్లా పోలీస్ కమిషనర్ ఎస్.వి. రాజశేఖర్ బాబు, ఆదేశాల మేరకు, ట్రాఫిక్ డి.సీ.పీ షరీఫ్ బేగం, పర్యవేక్షణలో ట్రాఫిక్ ఏసీపీలు మరియు సిబ్బంది చేపట్టిన ప్రత్యేక దిశానిర్దేశ చర్యలు వాహనదారుల ప్రశంసలు అందుకుంటున్నాయి. కార్యక్రమానికి హాజరయ్యే అభిమానులు, అతిథులు మరియు ప్రజలు ఎలాంటి ఇబ్బందులు లేకుండా పార్కింగ్ ప్రాంతాలకు చేరుకునేలా ప్రధాన కూడళ్లు, జంక్షన్లు, పార్కింగ్ ప్రాంతాల వద్ద ట్రాఫిక్ పోలీసులు ప్రత్యేకంగా క్యూ ఆర్ కోడ్లతో కూడిన దిశానిర్దేశక షకార్టులను ఏర్పాటు చేసి మార్గనిర్దేశం చేస్తున్నారు. షకార్టులపై ఉన్న క్యూ ఆర్ కోడ్లను స్కాన్ చేయడం ద్వారా వాహనదారులు తమకు కేటాయించిన పార్కింగ్ ప్రాంతానికి సులభంగా చేరుకునే అవకాశం కల్పించారు. ఈ విస్తృత చర్యతో వాహనదారులు సరైన మార్గాల్లో ప్రయాణించి తమ వాహనాలను నిర్దేశిత పార్కింగ్ స్థలాల్లో నిలిపివేయగలుగుతున్నారు. ఫలితంగా ట్రాఫిక్ రద్దీ గణనీయంగా తగ్గి, వాహనాల రాకపోకలు సాఫీగా సాగుతున్నాయి. ప్రజల సౌకర్యం, ట్రాఫిక్ క్రమబద్ధీకరణ మరియు కార్యక్రమం విజయవంతమైన నిర్వహణ లక్ష్యంగా చేపట్టిన ఈ ముందుమాటు చర్యపై వాహనదారులు హర్షం వ్యక్తం చేస్తూ ట్రాఫిక్ అధికారులను అభినందిస్తున్నారు.



తెలంగాణ అస్తిత్వ నాదం- సాంస్కృతిక సౌరభం !!

కోటి రతనాల వీణపై కదిలిన అమృతస్పృశ్యం మన తెలంగాణ! ఇది కేవలం మట్టి కాదు, వీరుల నెత్తురు రాసిన మహాకావ్యం. యాసలో అమాయకత్వం, భాషలో బతుకు చిత్రం, కంటిపాల కాపాడుకునే సంస్కృతికి ఇది నిత్య నిదర్శనం. జై తెలంగాణా! జై జై తెలంగాణా.....!! అణచివేతపై గర్జించిన ఉప్పెన మన ఉద్యమం. వెనుదిరగని అడుగులతో, చీకట్లను చీల్చిన ఉదయభానుడు. కవలపు మాటల కోటలను కూల్చి, ప్రగతి బాటలో దూసుకుపోతున్న అజీయ శకమిది. జై తెలంగాణా! జై జై తెలంగాణా.....!! కృష్ణమ్మ, గోదారమ్మల గలగలలు ఈ నేలకు వేదమంత్రాలు. తండ్రి వనాల్లో ప్రకృతి పరవశం, మట్టిని నమ్మిన రైతుల చెమట చుక్కల్లో పసిడి పంటల సంబరం. పోరాటాల పురిటిగడ్డపై, సాంప్రదాయాల నిలివెన్నెల కురుస్తోంది. జై తెలంగాణా! జై జై తెలంగాణా.....!! రంగురంగుల పూల గోపురం... బతుకమ్మల కోలాహలం! ఆడపడుచుల ఆత్మగౌరవమై, నర్తకిల వెలిగిన మణిచరణం.



తరతరాల ప్రేమానురాగాలను భావితరాలకు అందిస్తూ, జగతి మెడలో విజయమాలగా నిలిచింది మన సంస్కృతి. జై తెలంగాణా! జై జై తెలంగాణా.....!! కలల సాకారమిది... కవుల కలాల గీతమిది! జానపదాల జైత్రయాత్రలో, తెలుగు బిడ్డల కీర్తి పతాకమిది. నిండు సూరేళ్ళ కాంతిరేఖయై, ఆకాశంలో ప్రుపతారయై, శాశ్వతంగా వర్ణిత అస్తిత్వ వైభవమిది. జై తెలంగాణా! జై జై తెలంగాణా.....!!

-జాతీయత రాజా (యువ కవి, రచయిత)
తెలంగాణ విశ్వవిద్యాలయం, గిజామూబాద్.
(జూన్ 2 తెలంగాణ రాష్ట్ర అనంతరణ దినోత్సవం)

